

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīkumāravaradāryēṇa anugṛhitam
॥ śrīdēśikamaṅgaḷam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīdēśikamaṅgaḷam ॥

śrīmān vēṅkaṭanāthāryaḥ kavitārkikakēsarī |
vēdāntācāryavaryō mē sannidhattāṃ sadā hṛdi ||
śrīmallaḥṣmaṇayōgīndrasiddhāntavijayadhvajam |
viśvāmitrakulōdbhūtaṃ varadāryamahaṃ bhajē ||

sarvatantrasvatantrāya siṃhāya kavivādinām |
vēdāntācāryavaryāya vēṅkaṭēśāya maṅgaḷam || 1 ||

nabhasyamāsi śrōṇāyām avatīrṇāya sūrayē |
viśvāmitrānvayāyāstu vēṅkaṭēśāya maṅgaḷam || 2 ||

pitā yasyānantasūriḥ puṇḍarīkākṣayajvanaḥ |
pautrō yastanayastōtārambāyāstasya maṅgaḷam || 3 ||

vēṅkaṭēśāvatārō'yaṃ tadghaṇṭāṃśō'thavā bhavēt |
yatīndrāṃśō'thavētyēvaṃ vitarkyāyāstu maṅgaḷam || 4 ||

śrībhāṣyakāraḥ panthānam ātmanā darśitaṃ punaḥ |
uddhartumāgatō nūnam ityuktāyāstu maṅgaḷam || 5 ||

yō bālyē varadāryasya prācāryasya parāṃ dayām |
avāpya vṛddhiṃ gamitaḥ tasmai yōgyāya maṅgaḷam || 6 ||

rāmānujāryādātrēyāt mātulāt sakalāḥ kalāḥ |
avāpa viṃśatyabdē yaḥ tasmai prājñāya maṅgaḷam || 7 ||

śrutaprakāśikā bhūmau yēnādau parirakṣitā |
pravartitā ca pātrēṣu tasmai śrēṣṭhāya maṅgaḷam || 8 ||

sāṃskṛtībhirdrāmiḍībhiḥ bahvībhiḥ kṛtibhirjanān |
yassamujjīvayāmāsa tasmai sēvyāya maṅgaḷam || 9 ||

yaḥ khyātilābhapūjāsu vimukhō vaiṣṇavē janē |
kṛyaṇīyadaśāṃ prāptaḥ tasmai bhavyāya maṅgaḷam || 10 ||

yasmādēva mayā sarvaṃ śāstramagrāhi nānyataḥ |
tasmai vēṅkaṭanāthāya mama nāthāya maṅgaḷam || 11 ||

pitrē brahmōpadēṣṭrē mē guravē daivatāya ca |
prāpyāya prāpakāyāstu vēṅkaṭēśāya maṅgaḷam || 12 ||

yaḥ kṛtaṃ varadāryēṇa vēdāntācāryamaṅgaḷam |
āśāstē'nudinam sō'pi bhavēnmaṅgaḷabhājanam || 13 ||

saptati ratna mālikā

bhādrapadamāśagataviṣṇuvimalarkṣē
vēṅkaṭamahīdhrapatitīrthadinabhūtē |
prādurabhavajjagati daityaripughaṅṭā
hanta kavītārkikamṛgēndragurumūrtyā ||

saśaṅkhacakralāñchanaḥ sadūrdhvapuṅḍramaṅḍitaḥ
sakaṅṭhalagnasattulasyanarghapadmamālikaḥ |
sitāntarīyasūttarīya yajñasūtraśōbhitaḥ
mamāvirastu mānasē guruḥ sa vēṅkaṭēśvaraḥ ||

anantasūrisūnavē'bhinandyamānavaihbavād
digantavādihaṃsajaitrakālamēghadēśikāt |
upāttasarvaśāsanāya hanta varṣaviṃśatau
punaḥpunarnamaskriyā'stu vēṅkaṭēśasūrayē ||

kavitārkikakalabhavrajakabalīkṛtisiṃhaṃ
kamalāpatikaruṇārasaparivardhitabōdham |
yatināyakapadapaṅkajayugalīparatantram
bhaja mānasa budhavēṅkaṭapatidēśikamaniśam ||

kalayē satataṃ karuṇājaladhiṃ karuṇāviśayaṃ kamalādhipatēḥ |
kalivairiśaṭhārivacōrasikaṃ kavitārkikakēsarīsūrigurum ||

gurau vādihaṃsāmbudācāryaśiṣyē
janā bhaktihīnā yatīndrāpriyāḥ syuḥ |
yatīndrāpriyā viṣṇukāruṇyadūrāḥ
kutō muktivārtā hi tādṛgvidhānām ||

vēdē sañjātakhēdē munijanavacanē prāptanīyāvamānē
saṅkīrṇē sarvavarṇē sati tadanugūṇē niṣpramāṇē purāṇē |
māyāvādē samōdē kalikaluṣavaśācchūnyavādē'vivādē
dharmatrāṇāya yō'bhūt sa jayati bhagavān
viṣṇughanṭāvatārah ||

|| iti śrīdēśikamaṅgaḷam samāptam ||

kavitārkikasimhāya kalyāṇaguṇaśālinē |
śrīmatē vēṅkaṭēśāya vēdāntaguravē namaḥ ||

vādidvipaśirōbhaṅgapaṅcānanaparākramaḥ |
śrīmān vēṅkaṭanāthāryaḥ ciraṃ vijayatāṃ bhuvi ||